



नेपाल राजपत्र

नेपाल सरकारद्वारा प्रकाशित

खण्ड ६०) काठमाडौं, भदौ १५ गते, २०६७ साल (अतिरिक्ताङ्क १५)

भाग ३

नेपाल सरकार

सामान्य प्रशासन मन्त्रालयको सूचना

निजामती सेवा (आठौं संशोधन) नियमावली, २०६७

निजामती सेवा नियमावली, २०५० लाई संशोधन गर्न वाञ्छनीय भएकोले,

निजामती सेवा ऐन, २०४९ को दफा ७५ ले दिएको अधिकार प्रयोग गरी
नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “निजामती सेवा (आठौं संशोधन) नियमावली, २०६७” रहेको छ ।

(२) यो नियमावली तुरुन्त प्रारम्भ हुनेछ ।

२. निजामती सेवा नियमावली, २०५० मा नियम ४२क.मा संशोधन : निजामती सेवा नियमावली, २०५० (यस पछि “मूल नियमावली” भनिएको) को नियम ४२क. को उपनियम (५) मा रहेका “उपदफा (२ख.)” भन्ने शब्दहरूको सट्टा “उपदफा (२क.)” भन्ने शब्दहरू राखिएका छन् ।

३. मूल नियमावलीको नियम ९५ मा संशोधन : मूल नियमावलीको नियम ९५ को उपनियम (१) मा रहेको “कर्मचारीलाई” भन्ने शब्दको सट्टा “कर्मचारी वा निजको पति वा पत्नीलाई” भन्ने शब्दहरू राखिएका छन् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क १५ नेपाल राजपत्र भाग ३ मिति २०६७।५।१५

४. मूल नियमावलीको नियम १०१क. मा संशोधन : मूल नियमावलीको नियम १०१क. को सट्टा देहायको नियम १०१क. राखिएको छ :-

“१०१क. पारिवारिक निवृत्तभरण सम्बन्धी विशेष व्यवस्था : (१) ऐनको दफा ३९ को उपदफा (३क) बमोजिम मृतक निजामती कर्मचारीको नाबालक सन्ततिलाई निवृत्तभरण प्रदान गर्दा सोही दफाको उपदफा (३) बमोजिम मृतक निजामती कर्मचारीको पति वा पत्नीले पाए सरहको रकम त्यस्तो नाबालिग सन्तति अठार वर्ष नपुगेसम्म प्रदान गरिनेछ ।

(२) ऐनको दफा ३९ग. को उपदफा (५) बमोजिम मृतक निजामती कर्मचारीको नाबालिग सन्ततिलाई निवृत्तभरण प्रदान गर्दा सोही दफाको उपदफा (१) बमोजिम मृतक निजामती कर्मचारीको पति वा पत्नीले पाए सरहको रकम अठार वर्ष नपुगेसम्म प्रदान गरिनेछ ।

(३) यस नियम बमोजिम निवृत्तभरण पाउने सन्तति एक भन्दा बढी भएमा यस नियम बमोजिम पाउने रकमबाट त्यस्ता प्रत्येक सन्ततिलाई समान हिस्सामा उपलब्ध गराइनेछ ।

(४) उपनियम (३) बमोजिम निवृत्तभरण उपलब्ध गराउँदा कुनै सन्ततिको उमेर अठार वर्ष पुगेको र कुनैको नपुगेको भएमा अठार वर्ष उमेर नपुगेका सन्ततिहरु बीच हिसाब गरी निवृत्तभरणको हिस्सा कायम गरिनेछ ।”

५. मूल नियमावलीको नियम ११६क. मा संशोधन : मूल नियमावलीको नियम ११६क. को उपनियम (१) को,-

(१) खण्ड (ख) मा रहेका “पाँच जनालाई” भन्ने शब्दहरुको सट्टा “दश जनालाई” भन्ने शब्दहरु राखिएका छन् ।

(२) खण्ड (ग) मा रहेका “पन्ध्र जनालाई” भन्ने शब्दहरुको सट्टा “तीस जनालाई” भन्ने शब्दहरु राखिएका छन् ।

६. मूल नियमावलीको नियम १२३ मा संशोधन : मूल नियमावलीको नियम १२३ को उपनियम (१) को खण्ड (ख) मा रहेको “अस्थायी” भन्ने शब्दको सट्टा “स्थायी” भन्ने शब्द राखिएको छ ।

आज्ञाले,
वालानन्द पौडेल

नेपाल सरकारको सचिव